



சென்னை, கிண்டி, தமிழ்நாடு பாடல் எம்.ஜி.ஆர். மருத்துவப் பல்கலைக்கழகத்தில், மருத்துவம் மற்றும் மக்கள் நல்வாழ்வுத் துறை சார்பில் நேற்று முன்தினம் (12.02.2024) நடைபெற்ற விழாவில், மருத்துவம் மற்றும் மக்கள் நல்வாழ்வுத் துறை அமைச்சர் மா.சுப்பிரமணியன், கொரோனா பெருந்தொற்றுக் காலத்தில் தற்காலிக அடிப்படையில் பணிபுரிந்த 977 செவிலியர்களுக்கு ஒப்பந்த அடிப்படையில் பணி நியமன ஆணைகளை வழங்கினார். இந்நிகழ்ச்சியில் மருத்துவம் மற்றும் மக்கள் நல்வாழ்வுத் துறை கூடுதல் தலைமைச் செயலாளர் ககன்தீப் சிங் பேடி, தமிழ்நாடு பாடல் எம்.ஜி.ஆர். மருத்துவப் பல்கலைக்கழகத்தின் துணை வேந்தர் மரு.கே.நாராயணசாமி, மருத்துவம் மற்றும் ஊரக நலப்பணிகள் இயக்ககத்தின் இயக்குநர் மரு.ஆர்.இளங்கோ மகேஸ்வரன், மருத்துவக்கல்வி மற்றும் ஆராய்ச்சி இயக்ககத்தின் இயக்குநர் மரு. ஜெ.சங்குமணி மற்றும் அரசு அலுவலர்கள் கலந்துகொண்டனர்.

முதல்வர் மு.க.ஸ்டாலின் தலைமையில்

கட்டுமானத் தொழிலாளர் நல வாரியத் தலைவர் பொன்குமார் புதல்வி மணவிழா!

அமைச்சர் பெருமக்கள் - அனைத்துக் கட்சித்தலைவர்கள் வாழ்த்துகின்றனர்!

சென்னை, பிப்.14 - தமிழ்நாடு விவசாயிகள் - தொழிலாளர்கள் கட்சியின் நிறுவனத் தலைவரும், தமிழ்நாடு அரசின் கட்டுமானத் தொழிலாளர்கள் நல வாரியத் தலைவருமான பொன்குமார் - திருமதி மைதிவி பொன்குமார் ஆகியோரின் புதல்வி செல்வி கே. திவ்யாவுக்கும், சென்னை மாங்காடு பி.கிருஷ்ணன் - திருமதி. கே.கீதா ஆகியோரின் புதல்வர் செல்வன் கே.ரஞ்சித் குமாருக்கும் மணவிழா நாளை (15.2.2024 - வியாழன்) காலை 9 மணியளவில், சென்னை - நீலாங்குரையிலுள்ள ஆர்.கே.கன்



வென்சன் சென்டரில் நடைபெறுகிறது. இந்த மணவிழாவினை தலைவர், முதல்வர் மு.க.ஸ்டாலின் அவர்கள் தலைமையேற்று நடத்தி வைத்து மணமக்களை வாழ்த்துகிறார். மணவிழா வரவேற்பு நிகழ்ச்சி இன்று (14.2.2024 - புதன்) மாலை 6 மணிய

ளவில் நீலாங்கரை, ஆர். கே.கன்வென்சன் சென்டரில் நடைபெறுகிறது. இம்மணவிழா மற்றும் மணவிழா வரவேற்பு நிகழ்ச்சியில் அமைச்சர் பெருமக்கள், அனைத்துக் கட்சித் தலைவர்கள், சட்டமன்ற, நாடாளுமன்ற உறுப்பினர்கள், தமிழ்நாடு விவசாயிகள் தொழிலாளர்கள் கட்சி நிர்வாகிகள், தமிழ்நாடு கட்டடத் தொழிலாளர்கள், மத்திய சங்க நிர்வாகிகள், ஆன் டிரோர், சான்றோர் உள் ளிட்டோர் கலந்து கொண்டு மணமக்களை வாழ்த்துகின்றனர். பொறியாளர் எல்.நந்த

நாட்டில் 'செமி கண்டக்டர் துறை' மேம்பட

ஒன்றிய அரசு மேற்கொண்ட நடவடிக்கை என்ன?

புதுடெல்லி, பிப். 14 - நாட்டில் குறைக்கடத்தி (Semiconductor) உற்பத்தியை மேம்படுத்தும் வகையில் ஐரோப்பிய ஒன்றியத்துடன் மேற்கொண்ட ஒப்பந்தம் குறித்தும், குறைக்கடத்தி உற்பத்திக்காக தேர்ந்தெடுக்கப்பட்ட மாநிலங்கள் எவை மற்றும் அதன் காரணங்கள் என்ன போன்ற பல்வேறு கேள்விகளை ஒன்றிய மின்னணு மற்றும் தகவல் தொழில்நுட்பத்துறை அமைச்சகத்திடம் மத்திய சென்னை தொகுதி நாடாளுமன்ற உறுப்பினர் தயாநிதி மாறன் கேள்வி எழுப்பினார். அதன் விவரங்கள் பின்வருமாறு:

நாடாளுமன்றத்தில் தயாநிதி மாறன் கேள்வி!

கண்டுபிடிப்பு தொடர்பாக இந்தியாவிற்கும் ஐரோப்பிய ஒன்றியத்திற்கும் இடையே கையெழுத்தான புரிந்துணர்வு ஒப்பந்தத்தின் (MoU) விவரங்களைத் தெரியப்படுத்தவும் எனக் கேள்வி எழுப்பினார். குறைக்கடத்தியின் உற்பத்தி திட்டத்திற்காக தேர்ந்தெடுக்கப்பட்டுள்ள மாநிலங்கள் எவை என்றும் எந்த அடிப்படையில் அந்த மாநிலங்கள் தேர்வு செய்யப்பட்டது என்றும் கேள்வி எழுப்பினார். புரிந்துணர்வு ஒப்பந்தத்தில் குறிப்பிட்டுள்ளவைகளை திறம்பட செயல்படுத்துவதை உறுதி செய்வ



தற்காக ஒன்றிய அரசு மேற்கொண்ட நடவடிக்கைகள் என்ன என்றும் மேலும் ஒன்றிய மின்னணு மற்றும் தகவல் தொழில்நுட்பத்துறை அமைச்சகம் மேற்கொண்டு வரும் மின்னணு பொருட்கள் உற்பத்திக்கு இந்த ஒப்பந்தம் எந்த வகையில் பொருந்தும் என

வும் கேள்வி எழுப்பினார். குறைக்கடத்தித் துறையில் தொழில்நுட்ப முன்னேற்றம் மற்றும் உலகளாவிய ஒத்துழைப்புக்கான இந்தியாவின் மேலான விழுக்கத்திற்கு இந்த புரிந்துணர்வு ஒப்பந்தம் ஒத்துப்போகிறதா என்றும், அவ்வாறெனில் அதன் விவரங்களைத் தெரியப்படுத்தவும் என கேள்வி எழுப்பினார். குறைக்கடத்தித் துறையில் அத்தொழில் சார்ந்தவர்களுக்கும் கல்வி நிலையங்களும் அதன் மீதான திறனை வளர்த்துக் கொள்ள ஒன்றிய அரசு மேற்கொண்ட நடவடிக்கைகள் என்ன என்று கேள்வி எழுப்பினார்.

தமிழ்நாட்டுக்கு எதிராக செயல்படும் ஆர்.என்.ரவி - சட்டப்பேரவையில்

ஆளுநர் உரையை வாசிக்க மறுத்திருப்பது அநாகரிகத்தின் உச்சம்!

‘தீக்கதிர்’ நாளேடு தலையாங்கத்தில் கண்டனம்!

சென்னை, பிப். 14 - “தமிழ்நாட்டுக்கு எதிராக செயல்படும் ஆர்.என்.ரவி, சட்டப்பேரவையில் ஆளுநர் உரையை வாசிக்க மறுத்திருப்பது அநாகரிகத்தின் உச்சம்” என்று ‘தீக்கதிர்’ நாளேடு தலையாங்கத்தில் கண்டித்துள்ளது.



இதுகுறித்து 13.02.2024 தேதிய ‘தீக்கதிர்’ நாளேடு தலையாங்கத்தில் கூறியிருப்பதாவது: தமிழ்நாடு சட்டப் பேரவையில் இந்தாண்டுக்கான முதல் கூட்டத்தொடரில் ஆளுநர் ஆர்.என்.ரவி நடந்து கொண்ட விதம் முற்றிலும் மக்களாட்சி மரபுக்கு எதிரானது. கூட்டாட்சி கோட்பாட்டுக்கு குந்தகம் விளைவிக்கும் வகையில் தொடர்ந்து செயல்பட்டு வரும் ஆர்.என்.ரவி ஆளுநர் உரையை வாசிக்க மறுத்திருப்பது அநாகரிகத்தின் உச்சம். அவர் தமிழ்நாட்டு மக்களை மட்டுமல்ல, இந்திய அரசியல் சாசனத்தையும், இந்திய தேசிய கீதத்தையும் ஒருசேர அவம

திக்கும் பெரும் குற்றத்தை செய்துள்ளார். மாநில அரசு தயாரித்த உரைக்கு ஆளுநரும் ஒப்புதல் அளித்துள்ளார். ஆனால் அவை துவங்கும் போது தேசிய கீதத்தை துவக்கத்திலும், இறுதியிலும் பாடவேண்டும் என்று தாம் வலியுறுத்தியதாகவும், அதை மாநில அரசு ஏற்க மறுத்ததால் உரையை முழுமையாக வாசிக்க தமக்கு உடன்பாடு இல்லையென்றும் கூறியிருக்கிறார். இது தன்னுடைய அடூழியத்திற்கு பொருத்தமற்ற ஒரு காரணத்தை கூறுவதே ஆகும். சட்டப் பேரவை துவங்கும் போது தமிழ்த்தாய் வாழ்த்தும், நிறைவடையும் போது

தேசிய கீதமும் இசைக்கப்படுவதுதான் காலம் காலமாக பின்பற்றப்படும் மரபு. அதன்படி தமிழ்த்தாய் வாழ்த்து பாடப்பட்டுள்ளது. இறுதியில் தேசிய கீதம் இசைக்கப்படுவதற்கு முன்பே ஆளுநர் அவையிலிருந்து வெளிநடப்பு செய்துள்ளார். இதிலிருந்து தேசிய கீதத்தை இழிவுபடுத்துவது அவர்தான் என்பது தெளிவாகிவிட்டது. ஆளுநர் உரையில் கூறப்பட்டுள்ள சில விஷயங்கள் தமக்கு உடன்பாடு இல்லை என்றும் அவர் கூறியிருக்கிறார். இதை கூறுவதற்கு அவருக்கு எந்த உரிமையும் இல்லை. ஆளுநர் உரை என்பது மாநில அரசால் தயாரிக்கப்படுவதே யன்றி இவருடைய சொந்தச் சரக்கிற்கான சுருக்குப் பொய் அல்ல. ஆளுநர் ஆர்.என்.ரவி இதை அறியாதவர் அல்ல. மக்களால் தேர்வு செய்யப்பட்ட தி.மு.க. தலைமையிலான மாநில அரசு அமைந்ததில் இருந்து இவருக்கு கருத்தியல் ஒவ்வாமை

இருக்கிறது. அப்படியென்றால் அவர் தமது பதவியை ராஜினாமா செய்துவிட்டு ஆர்.என்.எஸ். அமைப்புக்கு சேவை செய்யப் போய்விடலாம். அதை விடுத்து தொடர்ந்து சர்க்கரை குரிய கருத்துக்களை வெளியிட்டு வரும் ஆளுநர் மாநில அரசின் செயல்பாடுகளை முடக்க முயல்கிறார். மக்களால் தேர்வு செய்யப்பட்ட அரசை சீர்குலைப்பது பற்றியே சிந்திக்கிறார். அதன் வெளிப்பாடுதான் அவருடைய ஆணவப் போக்கு. கேரள ஆளுநர் ஆரிப் முகமதுகானும் இப்படித்தான் சண்டித்தனம் செய்கிறார். இதையே ஆளுநர்கள் போட்டி அரசியல் செய்ய நனைத்தால் தங்கள் பதவியை ராஜினாமா செய்துவிட்டு தேர்தல் களத்தில் போட்டியிட்டும், இல்லையேல் அரசியல் சாசன மரபை இழிவுபடுத்தாமல் இருக்கட்டும். இவ்வாறு தலையாங்கத்தில் கூறப்பட்டுள்ளது.



விழுப்புரம் வடக்கு மாவட்ட தி.மு.க. சார்பில் சேலத்தில் நடைபெற்ற கழக இளைஞரணி மாநாடு தீர்மான விளக்கப் பொதுக்கூட்டம் திண்டிவனம் வ. உ. சி. திடலில் நடைபெற்றது. கூட்டத்தில் அரசு தலைமை கொள்பட கோ.வி. செழியன் கிறப்புரை ஆற்றினார். உடன் சிறுபான்மையினர் நலன் மற்றும் வெளிநாடு வாழ் தமிழர்கள் நலத்துறை அமைச்சர் செஞ்சி மஸ்தான், தலைமைக் கழக வழக்கறிஞர் - செய்தி தொடர்பாளர் வெற்றி கொண்டான், முன்னாள் சட்டமன்ற உறுப்பினர்களிடமிருந்து மாசிலாமணி, சேது நாதன், சீத்தாபதி சொக்கலிங்கம், மாவட்ட அவை தலைவர் பாடல் சேகர், பொருளாளர் ரமணன், நகு செயலாளர் ஆசிரியர் கண்ணன், நகு அவைத் தலைவர்ப்ரவிச்சந்திரன், மாவட்ட இளைஞரணி அமைப்பாளர் ஆனந்த் உள்ளனர்.

தமிழ் வளர்ச்சித் துறை சார்பில்

ஐந்து தமிழறிஞர்களின் அனைத்துப் படைப்புகளும் நாட்டுடைமை!

மரபுரிமையர்களுக்கு நூலுரிமைத் தொகையை - அமைச்சர் மு.பெ.சாமிநாதன் வழங்கினார்!

சென்னை, பிப்.14 - தமிழ் வளர்ச்சித் துறையால் தமிழ்ச் சான்றோர்களின் நூல்கள் நாட்டுடைமையாக்கப்பட்டு அவர் வர எழுதிய நூல்களின் எண்ணிக்கை, சிறப்பு ஆகியவற்றை அடிப்படையாகக் கொண்டு அவர்தம் மரபுரிமையர்களுக்கு நூலுரிமைத் தொகை வழங்கப்பட்டு வருகிறது. இதுவரை 174 தமிழறிஞர்களின் நூல்கள் நாட்டுடைமையாக்கப்பட்டு அவர்தம் மரபுரிமையர்களுக்கு ரூபாய் 13.97 கோடி நூலுரிமைத் தொகை தமிழ்நாடு அரசால் ஒப்பளிப்பு செய்யப்பட்டு வழங்கப்பட்டுள்ளது.

இதில் முத்தமிழறிஞர்களைவிட ஆட்சிக்காலத்தில் மட்டும் 140 தமிழறிஞர்களின் நூல்கள் நாட்டுடைமையாக்கப்பட்டு அவர்தம் மரபுரிமையர்களுக்கு ரூபாய் பத்து இலட்சத்திற்கான காசோலையும், சொல்லாக்க அறிஞர் கோ.முத்துப்பிள்ளை

களான இலக்கியத் திறனாய்வர் இராஸ் சாகேபு. கோதண்டபாணிபிள்ளை அவர்களின் அனைத்துப் படைப்புகளான பா. எழிலரசு, பா.தமிழரசு, திருமதி த.அறிவரசி, திருமதி கோ.குரூனாம்பாளர், திருமதி தே.தங்கம் ஆகியோருக்கு நூலுரிமைக் காண தொகை ரூபாய் பத்து இலட்சத்திற்கான காசோலையும், இதழியல் வல்லுநர் மா.ச.சம்பந்தன் அவர்களின் அனைத்துப் படைப்புகளையும் (10 நூல்கள்) நாட்டுடைமையாக்கப்பட்டு அவர்களின் மரபுரிமையர்களான மா.ச.இளங்கோவன், மா.ச.மணிவண்ணன், மா.ச.உதயகுமார், மா.ச. வெற்றிவேல், மா.ச.செல்வகுமார் ஆகியோருக்கு நூலுரிமைக்கான தொகை ரூபாய் பத்து இலட்சத்திற்கான காசோலையும்,

மகளிர் படைப்பாளராகிய திருமதி அம்சவேணி அவர்களின் அனைத்துப் படைப்புகளையும் (36 நூல்கள்) நாட்டுடைமை யாக்கப்பட்டு அவர்களின் வாழ்வினையரான முனைவர் கோ.பெரியண்ணன் அவர்களுக்கு நூலுரிமைக்கான தொகை ரூபாய் ஐந்து இலட்சத்திற்கான காசோலையும், தமிழ் வளர்ச்சி மற்றும் செய்தித்துறை அமைச்சர் மு.பெ.சாமிநாதனால் வழங்கப்பட்டது.

இந்நிகழ்ச்சியில் தமிழ் வளர்ச்சி மற்றும் செய்தித்துறை அரசு செயலாளர் மரு.இல.சுப்பிரமணியன், தமிழ் வளர்ச்சித்துறை இயக்குநர் ஜனவை அருள் மற்றும் அரசு அலுவலர்கள் ஆகியோர் பங்கேற்றுச் சிறப்பித்தனர்.

திருத்தணி தொகுதியில் திட்டப் பணிகள்!

திருவள்ளூர், பிப். 14 - திருவள்ளூர் மாவட்டம் திருத்தணி சட்டமன்ற தொகுதிக்குட்பட்ட பள்ளிப் பட்டு ஒன்றியங்களில் பொதுமக்கள் பல்வேறு கோரிக்கை விடுத்துள்ள நிலையில் பள்ளிப்பட்டு ஒன்றியத்துக்கு உட்பட்ட பகுதிகளில் 1 கோடியே 20 லட்சத்து 35 ஆயிரம் ரூபாய் மதிப்பீட்டில் பல்வேறு திட்டப் பணிகள் திருத்தணி சட்டமன்ற உறுப்பினர் எஸ்.சந்திரன் துவக்கி வைத்தார்.

பள்ளிப்பட்டு ஒன்றியம் கொத்த குப்பம் ஊராட்சியில் உள்ள ஒன்றிய தொட்கப்பள்ளியில் 33 ரூபாய் லட்சத்தில் புதிதாக பள்ளி கட்டிடம் அடிக்கல்.

அத்திமஞ்சேரி பேட்டையில் நாடாளுமன்ற மேம்பாட்டு நிதியிலிருந்து 12 லட்ச ரூபாய் மதிப்பீட்டில் புதிய கலையரங்க கட்டிடம் அமைக்கும் பணி, கால்பாக்கம் ஊராட்சியில் திருத்தணி சட்டமன்ற தொகுதி மேம்பாட்டு நிதியிலிருந்து 15 லட்சத்தி 35 ஆயிரம் ரூபாய் மதிப்பீட்டில் புதிய அங்கன்வாடி மையம் கட்டிட கட்ட பணி கால்பாக்கம் ஊராட்சியில் 32 லட்சம் மதிப்பீட்டில் ஊராட்சி மன்ற அலுவலக கட்டிடம் கட்டுமான பணி தாங்கல் காலனியில் 28 லட்ச ரூபாய் மதிப்பீட்டில் இரண்டு கூடுதல் வகுப்பறை கொண்ட புதிய பள்ளி கட்டிடம் திறப்பு விழா உள்ளிட்ட நிகழ்ச்சி நடைபெற்றது. இதில் திருவள்ளூர் மேற்கு மாவட்ட கழக செயலாளர் திருத்தணி சட்டமன்ற உறுப்பினருமான திருத்தணி எஸ் சந்திரன் எம்.எல்.ஏ. கலந்து கொண்டு கட்டிடங்கள் கட்டுவதற்கான பணிகளை துவக்கி வைத்து பள்ளி கட்டிடத்தை திறந்து வைத்தார். இதில் பள்ளிப்பட்டு மத்திய இளைஞர் கழகச் செயலாளர் பிடி சந்திரன், மாவட்ட பொதுக்குழு உறுப்பினர் ராஜேஸ்வரி ரவீந்திரநாத் ஒன்றிய குழு துணை தலைவர் பொன்னு பாத்தி, மாவட்ட மாணவர் அணி அமைப்பாளர் முரளி சேனா, திருமலை லோகநாதன் கதிரவன் கோவர்தன், மோகன், குமரேசன், சிவசுனியம், வி.வி.மணி, சுப்பிரமணியம், தேவராஜன், கரேஷ், செல்வம், ரகுலாஸ் மற்றும் கழக நிர்வாகிகள் உள்ளிட்ட பிரதிநிதிகள் வார்டு உறுப்பினர்கள் பொதுமக்கள் அரசு அதிகாரிகள் பார் கலந்து கொண்டனர்.

தி.மு.க.
இளைஞர் அணி

கலைஞர்
100
1924 - 2023

மாவட்ட - மாநகர - மாநில அமைப்பாளர், துணை அமைப்பாளர்களின் செயல்பாடுகள் குறித்த ஆய்வுக் கூட்டம் இளைஞர் அணிச் செயலாளர் உதயநிதி ஸ்டாலின் அறிவிப்பு

கழக இளைஞர் அணியின் மாவட்ட - மாநகர - மாநில அமைப்பாளர், துணை அமைப்பாளர்கள் ஆற்றிய கழகப்பணிகள் குறித்த ஆய்வுக் கூட்டம் மாவட்ட வாரியாக, எனது தலைமையில், மாநிலத் துணைச் செயலாளர்கள் முன்னிலையில் குறிஞ்சி இல்லத்தில் வருகிற 14 மற்றும் 15-ஆம் தேதிகளில் நடைபெற உள்ளது. இக்கூட்டத்தில் மாவட்ட - மாநகர - மாநில அமைப்பாளர், துணை அமைப்பாளர்கள் அனைவரும் தாங்கள் பராமரித்து வரும் மினிட் புத்தகம், கழகப் பணிகள் குறித்த பத்திரிகைச் செய்திகள், புகைப்படங்கள் ஆகியவற்றுடன் தவறாமல் கலந்து கொள்ளுமாறு கேட்டு கொள்ளப்படுகிறார்கள்.

ஆய்வுக் கூட்ட விவரம் வருமாறு :

நாள்	மண்டலம்	நேரம்
14.02.2024	1	மாலை 4.00 - 6.00
	2	மாலை 6.00 - 8.00 மணி
15.02.2024	3	மாலை 4.00 - 6.00 மணி
	4	மாலை 6.00 - 8.00 மணி

அன்பகம்
சென்னை - 18.
நாள் : 10-02-2024.

உதயநிதி ஸ்டாலின்
செயலாளர்,
தி.மு.க. இளைஞர் அணி